

*śrīḥ*  
śrīmatē rāmānujāya namaḥ  
śrīmatē nigamāntamahādēśikāya namaḥ

*śrī vibhīṣaṇa kṛtam*

## ॥ śrī āpaduddhāraṇa hanūmatstōtram ॥

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī āpaduddhāraṇa hanūmatstōtram ॥

asya śrīāpaduddhāraṇahanūmatstōtra mahāmantrasya |

vibhīṣaṇa ṛṣīḥ | āpaduddhāraṇo hanūmān dēvatā |

āpaduddhāraṇahanūmatprasādasiddhyarthē japē viniyōgah ||

vāmē karē vairibhītāṁ vahantāṁ

śailaṁ parē śrīṅkhalahāriṭaṅkam |  
dadhānamacchacchaviyajñāsūtrāṁ

bhajē jvalatkuṇḍalamāñjanēyam || 1 ||

supītakaupīnamudañcitāṅgulim

samujvalanmauñjyajinōpavītinam |  
sakuṇḍalam lambaśikhāsamāvṛtaṁ

tamāñjanēyam śaraṇam prapadyē || 2 ||

āpannākhilalōkārtihāriṇē śrīhanūmatē |

akasmādāgatōtpātanāśanāya namōstu tē || 3 ||

sītāviyuktaśrīrāmaśōkaduhkhabhayāpaha |

tāpatritayasaṁhārin āñjanēya namōstu tē || 4 ||

ādhivyādhimahāmāri grahapīḍāpahāriṇē |

prāṇāpahartrē daityānām rāmaprāṇātmanē namah || 5 ||

samsārasāgarāvarta kartavyabhrāntacētasām |

śaraṇāgatamartyānām śaraṇyāya namō'stutē || 6 ||

rājadvāri biladvāri pravēśē bhūtasaṅkulē |  
gajasiṁhamahāvyāghracōrabhīṣaṇakānanē || 7 ||

śaraṇāya śaraṇyāya vātātmaja namō’stu tē |  
namah plavaṅgasainyānām prāṇabhūtātmānē namah || 8 ||

rāmēṣṭam̄ karuṇāpūrṇam̄ hanūmantam̄ bhayāpayam |  
śatrunāśakaram̄ bhīmam̄ sarvābhīṣṭaphalapradam || 9 ||

pradōṣē vā prabhātē vā yē smarantyañjanāsutam |  
arthasiddhim̄ yaśah kīrtim̄ prāpnuvantī na samśayah || 10 ||

kārāgrhē prayāṇē ca saṅgrāmē dēśaviplavē |  
yē smaranti hanūmantam̄ tēṣām nāsti vipattadā || 11 ||

vajradēhāya kālāgnirudrāyāmitatējasē |  
brahmāstrastambhanāyāsmai namah śrīrudramūrtayē || 12 ||

japtvā stōtramidaṁ mantram prativāram paṭhēnnarah |  
rājasthānē sabhāsthānē prāptavātē japeḍdhruvam || 13 ||

vibhīṣaṇakṛtam̄ stōtram̄ yaḥ paṭhēt prayatō narah |  
sarvāpadbhyō vimucyēta nātra kāryā vicāraṇā || 14 ||

markaṭēśa mahōtsāha sarvaśōkavināśana |  
śatrūn samhara māṁ rakṣa śriyam̄ dāsāṁśca dēhi mē || 15 ||

|| iti śrī āpaduddhāraṇa hanūmatstōtram samāptam ||